

## खबर संक्षेप

**ग्राम रोजगार सहायकों को दो माह से नहीं मिला वेतन स्लीमनाबाद।** बहोरीबंद जनपद की ग्राम पंचायतों में कार्यरत ग्राम रोजगार सहायकों को दो माह से वेतन नहीं मिला है जिस कारण रोजगार सहायकों की आर्थिक स्थिति गड़बड़ा गई है, जीविकोपार्जन का संकट गहरा गया है। दो माह का लंबित मानदेय जुलाई व अगस्त माह का जल्द से जल्द हो इसके लिए ग्राम रोजगार सहायक ने बहोरीबंद जनपद सीईओ को ज्ञापन सौंप मांग की। ग्राम रोजगार सहायक संघ ब्लॉक अध्यक्ष अजय पाल यादव ने बताया कि रोजगार सहायकों का दो माह से मानदेय नहीं मिल रहा है जिस कारण रोजगार सहायक आर्थिक तंगी से जूझ रहे हैं। इसलिए मानदेय भुगतान जल्द से जल्द कराया जाये साथ ही सचिव विहीन ग्राम पंचायतों में ग्राम रोजगार सहायकों को सचिव अधिकार दिये जायें। इस दौरान अन्य ग्राम रोजगार सहायकों की उपस्थिति रही।

### गोपालपुर स्कूल के प्रमारी प्रचार्य को कारण बताओ नोटिस

उमरियापाना। गोपालपुर पीएम श्री शासकीय उच्चतर माध्यमिक विद्यालय के प्रमारी प्रचार्य अनिल कुमार चक्रवर्ती को प्रमारी बीईओ ने कारण बताओ नोटिस जारी किया। दो दिन के भीतर प्रतिवेदन प्रस्तुत करने का कहना है। डीएमरखेड़ा के प्रमारी बीईओ लखन बागरी ने बताया कि गोपालपुर स्कूल के प्रमारी प्रचार्य प्रमारी प्रचार्य हेल्पलाइन नम्बर पर की गई शिकायत के संबंध में प्रतिवेदन प्रस्तुत नहीं किया जा रहा है। अनेकों बार प्रतिवेदन प्रस्तुत करने हेतु अवगत कराया गया, लेकिन प्रमारी प्रचार्य अनिल कुमार चक्रवर्ती द्वारा सीएम हेल्पलाइन जैसे संवेदनशील कार्य में लगातार लापरवाही बरती जा रही है।

### विधिक साक्षरता शिविर में दी गई जानकारी

टीमरखेड़ा। तहसील मुख्यालय से 3 किलोमीटर दूर स्थित ग्राम पंचायत देवरी बिछिया में मध्य प्रदेश विधिक साक्षरता सेवा प्राधिकरण एच के पालन में अध्यक्ष प्रधान जिला सत्र व्यापारी कर्ना के जितेंद्र कुमार शर्मा के निदेशन में व्यापारी सुश्री पूर्वी तिवारी के द्वारा विधिक साक्षरता शिविर के माध्यम से ग्रामीणों को कानून के विषय में जानकारी दी गई जिसमें मजदूरी से बने कानून की विस्तृत जानकारी दी उन्होंने बताया कि बाल कार्यालय अपराध की श्रेणी में आता है कम उम्र की लड़कियों एवं लड़कों को मजदूरी न करवाए ऐसी में शिकायत पर करवाया जा सकता है। पढ़ने लिखने की उम्र में बच्चों से काम करवाना बिल्कुल भी उचित नहीं है सभी के माता-पिता से हम कहते हैं कि अपने अपने बच्चों को स्कूल भेजें और पढ़ लिखकर एक समाज के जिम्मेदार नागरिक बनें। एवं गाड़ी वाहन चलाने हुए ड्राइवर का उपयोग करे गाड़ी के सभी कागज बीमा इंडर लिखें आदि होना अनिवार्य है नाबालिक बच्चों को गाड़ी ना दे और यातायात कि नियमों का पालन करते हुए आप लोग गाड़ी चलाएं और शराब पीकर तो बिल्कुल भी गाड़ी न चलाई है नियमों के विरुद्ध एवं अपराध की श्रेणी में आता है।

### शराब की अवैध बिक्री एवं नशेदियों से लोग परेशान

हरिभूमि, विजयराघवगढ़। विजयराघवगढ़ नगर परिषद के वार्ड क्रमांक 4 की वार्ड पार्षद सरोज चौधरी का कहना है कि शराब के अवैध कारोबार लिप्त लोगों पर कार्यवाही नहीं होने से माहौल में अराजकता बढ़ती जा रही है। शिकायतों पर भी जिम्मेदार कोई ध्यान नहीं दे रहे हैं। नगर परिषद क्षेत्र के वार्ड क्रमांक 4 सहित अन्य वार्डों में शराब की अवैध बिक्री जोरों से हो रही है। शराबखेरी के चलते पारिवारिक कलह बढ़त जा रहा है। नशेदियों की हरकतों से महिलाओं का राहचलना दुश्चर हो रहा है। वार्ड के कुछ असामाजिक तत्वों द्वारा दिन में जुआ सट्टा आदि खेलते रहते हैं शाम होते ही साथ में बैठकर शराब पीने के उपरान्त गाली गलौज मारपीट भी करते हैं जिसके कारण बच्चों में भी असर पड़ रहा है। इसकी शिकायत पूर्व में अनुविभागीय अधिकारी एवं थाना प्रमारी से की गई थी किंतु किसी तरह ठोस कदम न उठाए जाने पर असामाजिक लोगों की हरकतें दिनों दिन बढ़ती जा रही है।

### वाटरफॉल में डूब रहे युवक की बचाई जान

कटनी। घुघरा वाटरफॉल में नहाते समय एक युवक तेज बहाव में बहकर पत्थरों के बीच फंस गया। बिलहरी चौकी पुलिस को सूचना दी गई। सूचना मिलते ही चौकी प्रभारी बिलहरी एवं पुलिस स्टाफ तत्काल FRV वाहन सहित मौके पर पहुंचे। एक युवक पानी के भीतर पत्थरों की दती (गुफानुमा हिस्से) में फंसा हुआ है। तेज बहाव और खतरनाक स्थिति के बावजूद पुलिस ने बिना समय गवाए स्थानीय लोगों की सहायता से तत्काल बचाव कार्य शुरू किया। FRV वाहन से रस्सा निकालकर पुलिस स्टाफ ने सावधानी से रस्से को पानी में डाला। ग्रामीणों की मदद से पुलिसकर्मीयों ने रस्से के सहारे युवक को धीरे-धीरे बाहर खींचा। करीब आधे घंटे की मशकत के बाद युवक को सुरक्षित बाहर निकाल लिया गया। बाहर आने के बाद युवक ने अपना नाम कमलेश कोल पिता हल्के कोल 30 वर्ष निवासी ग्राम पिपरिया परोहा बताया।

## बाइक फिसलकर गहराई में गिरी, एक की मौत

माई घायल, बहन की ससुराल जाते समय हादसा

सतना।

मझगावां थाना क्षेत्र में शनिवार दोपहर एक दर्दनाक सड़क हादसा हुआ। बड़ेदेव बाबा मंदिर के पास हिरौदी-कैलाशपुर मार्ग पर तेज रफतार बाइक अनियंत्रित होकर सड़क किनारे गहराई में जा गिरी।

बाइक पर सवार भरोली गांव के दो युवक पुष्पेंद्र सिंह 25 वर्ष और मुकेश सिंह 20 वर्ष अपनी बहन को ससुराल जा रहे थे। हादसे में दोनों गंभीर रूप से घायल हो गए। राहगीरों की मदद से घायलों को मझगावां अस्पताल पहुंचाया गया। मझगावां अस्पताल में उपचार के दौरान पुष्पेंद्र सिंह की मौत हो गई। मुकेश सिंह की गंभीर स्थिति को देखते हुए उसे जिला अस्पताल रेफर कर दिया गया। दोनों युवक उचैहरा थाना अंतर्गत परसमनियां चौकी के भरोली गांव के निवासी थे।



## चलती ट्रेन से गिरकर घायल हुए व्यक्ति को डायल-112 ने पहुंचाया अस्पताल

सतना

उचैहरा थाना क्षेत्र में एक 50 वर्षीय व्यक्ति चलती ट्रेन से गिरकर घायल हो गया। डायल-112 की टीम ने तत्काल मौके पर पहुंचकर घायल को सिविल अस्पताल उचैहरा पहुंचाया, जहाँ उसे समय पर इलाज मिल सका। यह घटना 12 सितंबर को पथरठा के पास हुई थी। डायल-112 के आरक्षक कोशल गुजर और पायलट अरविंद प्रताप सिंह ने घायल व्यक्ति को पटरी से उठाकर रोड तक लाया और फिर एफआरवी वाहन से अस्पताल में भर्ती कराया।



## पुलिस ने चलाया 'बाल मित्र योजना' अभियान: बच्चों को दी गई महत्वपूर्ण जानकारी

सतना। पुलिस मुख्यालय मध्य प्रदेश, भोपाल के निर्देश पर, सतना के महिला थाने में राष्ट्रीय शिक्षक दिवस के उपलक्ष्य में 'बाल मित्र योजना' का विशेष अभियान चलाया गया। इस अभियान के तहत, 13 सितंबर को स्कूल के छात्र-छात्राओं को थाने में आमंत्रित किया गया।

बच्चों को देशभक्ति, राष्ट्रीय एकता, साइबर अपराधों से बचाव, और नशे के दुष्परिणामों के बारे में जानकारी दी गई। इसके अलावा, उन्हें पॉक्सो एक्ट, जेजे एक्ट, बाल विवाह निषेध

अभिनियम, और बाल श्रम निषेध अभिनियम जैसे महत्वपूर्ण कानूनों के बारे में भी बताया गया। उन्हें 181, 1099, 1091, 1930 जैसे हेल्पलाइन नंबरों के बारे में भी बताया गया। इस दौरान, बच्चों को थाने के विभिन्न हिस्सों जैसे थाना प्रभारी कक्ष, बंदीगृह, और बाल मित्र कक्ष का भ्रमण कराया गया। उन्हें पुलिस द्वारा उपयोग किए जाने वाले गैजेट्स, वाहन, और हथियार (जैसे बाँदी गाई, हेलमेट, सुरक्षा शील्ड, और अश्रु गैस सेल) की भी जानकारी दी गई। डायल-112 की कार्यप्रणाली के बारे में भी विस्तार से बताया गया।

## सीमेंट उद्योगों पर भू-अधिग्रहण में अनियमितता का आरोप

मैहर।

जिला पंचायत सदस्य जयंती महेश तिवारी ने केंद्रीय कृषि मंत्री शिवराज सिंह चौहान से मुलाकात कर क्षेत्रीय समस्याओं को लेकर एक ज्ञापन सौंपा। उन्होंने अल्ट्राटेक, आरसीसीपीएल और केजेएस जैसे सीमेंट उद्योगों पर किसानों की जमीन अधिग्रहण में अनियमितता और वादाखिलाफी का आरोप लगाया। जयंती महेश तिवारी ने कहा कि इन उद्योगों ने आदिवासियों की जमीन अधिग्रहण के मामले में बड़ा गोलमाल किया, जिससे किसान परिवार आज भी गरीबी में जी रहे हैं। उन्होंने आरोप लगाया कि इन उद्योगों ने रोजगार और विकास के झूठे वादे किए, लेकिन आज भी प्रभावित गाँव पानी, बिजली, स्वास्थ्य और शिक्षा जैसी मूलभूत सुविधाओं से वंचित हैं। तिवारी ने सरकार से आग्रह किया कि भू-अधिग्रहण पूरी पारदर्शिता के साथ हो और जमीन का रेट सार्वजनिक किया जाए, ताकि किसान बिचौलियों से बच सकें। उन्होंने यह भी कहा कि स्थानीय लोगों को जमीन के बदले रोजगार मिलना चाहिए और गाँवों का विकास सीएसआर फंड से किया जाए। उन्होंने चेतावनी दी कि अगर इन जनहित की बातों पर ध्यान नहीं दिया गया तो वे इन उद्योगों के खिलाफ आंदोलन करेंगे और किसानों के साथ अन्याय नहीं होने देंगे।

## निरंकारी मिशन की उपप्रधान राज वासदेव निरंकार प्रभु में ब्रह्मलीन

सतना। एक पवित्र संत जिन्होंने छह पातशाहियों के मार्गदर्शन में अपना संपूर्ण जीवन व्यतीत किया। सभी की प्रिय, मिशन की अनेक ऐतिहासिक एवं प्रेरणादायक पुस्तकों की लेखिका जिनका जीवन निरंकारी मिशन के इतिहास में एक उज्वल अध्याय बना हुआ है। 12 सितम्बर की देर रात्रि को निरंकार प्रभु द्वारा प्रदत्त स्वांशों को पूर्ण कर गुरु चरणों में तोड़ निभाते हुए निरंकारमय हो गईं। उनका जीवन, न केवल निरंकारी मिशन के इतिहास में एक उज्वल अध्याय रहा, बल्कि आने वाली पीढ़ियों के लिए प्रेरणा का स्रोत भी बना रहेगा।



## शिक्षा ही संजीवनी: विधायक ने इटमा में वाटर फिल्टर प्लांट का लोकार्पण किया

मैहर। शिक्षा ही वह संजीवनी है, जिससे सभी तरह के विकार नष्ट किए जा सकते हैं। हर विद्यार्थी को शिक्षित होना बेहद जरूरी है यह बात मैहर विधानसभा क्षेत्र के विधायक श्रीकांत चतुर्वेदी ने ग्राम इटमा स्थित शासकीय उच्चतर माध्यमिक विद्यालय में वाटर फिल्टर प्लांट के लोकार्पण समारोह में कही। विधायक श्री चतुर्वेदी ने विद्यार्थियों और उपस्थित ग्रामीणों को संबोधित करते हुए कहा कि शिक्षा ही समाज को सही दिशा में ले जा सकती है। उन्होंने इस दौरान एक देश एक चुनाव के विषय पर भी चर्चा की। इस अवसर पर इटमा के सरपंच, विद्यालय की प्रचार्य और स्थानीय ग्रामीण जन भी उपस्थित रहे।

## दशहरा को लेकर बैठक सम्पन्न

मैहर। आगामी नवरात्रि दशहरा और रावण दहन के आयोजन को लेकर आज नगर दशहरा समिति की बैठक सम्पन्न हुई। समिति अध्यक्ष संतोष खोली की अध्यक्षता में हुई इस बैठक में तय किया गया कि पिछले वर्षों की तरह इस बार भी यह आयोजन भव्य और आकर्षक तरीके से किया जाएगा। समिति ने निर्णय लिया कि यह आयोजन नगर की संस्कृति परंपरा और धार्मिक आस्था के अनुसरण श्रद्धा और उत्साह के साथ मनाया जाएगा। बैठक में पं धीरज पांडेय, पार्षद अशोक चौबे, विकास तिवारी, विनोद चौरसिया, अजयपाल सिंह सरना और अन्य कई सदस्य व पदाधिकारी उपस्थित रहे।

## नगर में सफाई के नाम पर सिर्फ दिखावा: पार्षद ध्यानेश

मैहर। मैहर के वार्ड नंबर 15 के पार्षद ध्यानेश शनि घई ने नगर पालिका प्रशासन पर शहर की सफाई व्यवस्था को लेकर गंभीर आरोप लगाए हैं। उन्होंने कहा कि नगर पालिका की सीएमओ सिर्फ दिखावे के लिए काम कर रही हैं, जबकि जमीनी हकीकत इसके बिल्कुल उलट है। घई ने कहा कि शहर की मूलभूत समस्याओं, खासकर सफाई न होने के कारण नागरिकों को बहुत परेशानी हो रही है और प्रशासन सिर्फ दिखावा कर रहा है। पार्षद ने कहा कि जनता अपने प्रतिनिधियों को चुनकर भेजती है ताकि उनकी आवाज प्रशासन तक पहुँचे, लेकिन अगर उनकी उपेक्षा की जाएगी तो वे इसे स्वीकार नहीं करेंगे। उन्होंने यह भी आरोप लगाया कि सफाई अभियान के नाम पर सिर्फ फोटो सेशन किया जा रहा है और दूसरे वार्डों के स्वच्छता कर्मियों को बुलाकर यह दिखावा किया जाता है, जिससे उनके अपने क्षेत्र की सफाई प्रभावित होती है। उन्होंने कहा कि यह कोई व्यक्तिगत विरोध नहीं, बल्कि जनता की व्यथा है। घई ने कहा कि उनका कर्तव्य है कि वे जनहित की आवाज को दबाने न दें और प्रशासन को जवाबदेह बनाएँ।

## मैहर वार्ड 14 में गंदे पानी की सफाई से लोग परेशान

मैहर। नगर पालिका के वार्ड क्रमांक 14 में पिछले छह महीनों से गंदे पानी की सफाई हो रही है, जिससे लोग बेहद नाराज हैं। कांग्रेस पार्षद मंजु गुप्ता और स्थानीय निवासियों का कहना है कि नल से आने वाले बदबूदार और गंदे पानी को पीने के लिए वे मजबूर हैं। लोगों ने बताया कि बार-बार शिकायत करने के बावजूद नगर पालिका के अधिकारी और कर्मचारी सिर्फ आश्वासन दे रहे हैं, लेकिन समस्या का समाधान नहीं हो रहा। वार्डवासियों का कहना है कि गंदे पानी के कारण बीमारियों का खतरा बढ़ गया है और कई लोग पहले से ही बीमार हैं। जनता में इस बात को लेकर भारी गुस्सा है और उन्होंने चेतावनी दी है कि अगर जल्द ही समस्या हल नहीं हुई तो वे नगर पालिका के खिलाफ उग्र आंदोलन करेंगे।

## बड़ा अखाड़ा के पास वर्षों से जाम नाले की हुई सफाई

मैहर। मैहर सीएमओ सुषमा मिश्रा ने नगर का निरीक्षण कर बड़ा अखाड़ा के पास वर्षों से जाम पड़े नाले की सफाई करवाई। सुबह 6 बजे से दोपहर 12 बजे तक सीएमओ स्वयं मौके पर मौजूद रहीं और जैसोबी लगाकर सफाई का काम करवाया गया। बताया गया है कि इस नाले की सफाई कई वर्षों से नहीं हुई थी, जिससे कचरा जमा हो गया था और पानी का बहाव रुक गया था। सीएमओ की इस पहल से नाला साफ हो गया है और उम्मीद जताई जा रही है कि अगर इसी तरह सफाई अभियान चलता रहा तो नगर में गंदगी की समस्या दूर हो जाएगी।

## सोनवारी में सेवा पखवाड़ा कार्यक्रम का आयोजन

मैहर। आज सोनवारी मंडल की कार्यशाला बैठक में सेवा पखवाड़ा कार्यक्रम आयोजित किया गया। इस कार्यक्रम में भारतीय जनता पार्टी के जिला अध्यक्ष कमलेश सुहाने, जिला महामंत्री विश्वनाथ तिवारी, जिले के उपाध्यक्ष रविशंकर द्विवेदी और अन्य वरिष्ठ नेता उपस्थित रहे। सोनवारी मंडल अध्यक्ष श्री मती मोनिका दहिया ने कार्यक्रम की अध्यक्षता की। इस अवसर पर मंडल के सह संयोजक, महामंत्री, उपाध्यक्ष, मंत्री और बूथ अध्यक्षों सहित कई भाजपा कार्यकर्ता और मातृ शक्तियों मौजूद थीं।

## टिकुरिया टोला में घर से 6 लाख के गहने और नगदी चोरी

### श्राद्ध में गया था परिवार, चोरों ने सूने घर को बनाया निशाना

सतना। कोलगावां थाना क्षेत्र में चोरों ने एक सूने घर को निशाना बनाया। टिकुरिया टोला बांस नाका स्थित राजकुमार गुप्ता के घर से करीब 6 लाख रुपए के सोने-चांदी के जेवर और 35 हजार रुपए नगद चोरी हो गए। घटना शुक्रवार शाम 6:30 से रात 10 बजे के बीच की है। राजकुमार गुप्ता अपनी पत्नी और छोटे बेटे के साथ मारकुंडी में श्राद्ध कार्यक्रम में गए थे। उनकी मां भी पिंडरा में छोटे भाई के पास गईं



हुई थी। घर पर मौजूद दो बेटे शाम 6:30 बजे अस्पताल चोक स्थित अपने जूस कार्नर पर चले गए थे। रात 10 बजे जब वे घर लौटे तो पीछे का दरवाजा खुला मिला। ऊपर के कमरे का दरवाजा भी खुला था और

सामान बिखरा पड़ा था। आलमारी का लॉकर टूटा हुआ था। बेटों ने तुरंत पिता को सूचित किया। राजकुमार रात 2 बजे परिवार के साथ सतना लौटे और कोलगावां थाने में शिकायत दर्ज कराई। पुलिस ने मौका मुआयना कर अज्ञात बदमाशों के खिलाफ चोरी का मामला दर्ज कर लिया है। थाना प्रभारी सुदीप सोनी के अनुसार आसपास के सीसीटीवी फुटेज की जांच की जा रही है और जल्द ही आरोपियों की गिरफ्तारी की जाएगी।

### पुलिस को चकमा देने वाला स्थायी वारंट गिरफ्तार

सतना। सिटी कोतवाली पुलिस ने एक स्थायी वारंट राधिका प्रसाद तिवारी को गिरफ्तार किया है, जो अपनी पहचान छिपाकर रह रहा था। यह गिरफ्तारी पुलिस अधीक्षक हंसराज सिंह, अतिरिक्त पुलिस अधीक्षक डॉ. शिवेश सिंह बघेल, और नगर पुलिस अधीक्षक देवेंद्र प्रताप सिंह चौहान के मार्गदर्शन में की गई। मुखबिर की सूचना पर पुलिस ने 13 सितंबर को गंगापुरम कॉलोनी से 58 वर्षीय राधिका प्रसाद तिवारी को गिरफ्तार किया। आरोपी पर धारा 138 एनआईए एक्ट के तहत माननीय न्यायालय जेएच एफ सी श्रीमती संगीता शुक्ला की अदालत से जारी गिरफ्तारी वारंट था, जिसकी तलाश लंबे समय से चल रही थी। गिरफ्तार करने के बाद, आरोपी को न्यायालय में पेश किया गया, जहाँ से उसे जेल भेज दिया गया।

## पवित्र रिश्ते की अनूठी मिसाल : पति-पत्नी ने लिया देहदान का संकल्प

सतना।

सतना के सिंधी कॉलोनी निवासी रमेश कुमार आहूजा और उनकी पत्नी श्रीमती शशि आहूजा ने एक अटूट रिश्ते की पवित्रता को दर्शाते हुए मरणोपरान्त देहदान का संकल्प लिया है। इस दंपति का यह नेक निर्णय न केवल समाज में मानवता की एक अनूठी मिसाल कायम करता है, बल्कि मेडिकल की पढ़ाई कर रहे छात्रों के लिए भी बहुत मददगार साबित होगा। अमर ज्योति संस्था की प्रेरणा से आहूजा दंपति ने यह महत्वपूर्ण कदम उठाया है। इस अवसर पर संस्था के संयोजक मनोहर डिगवानी ने कहा, देहदान से मेडिकल कॉलेज के छात्रों को उच्च शिक्षा प्राप्त करने में मदद मिलती है, जिससे वे कुशल डॉक्टर बनकर समाज की सेवा कर पाते हैं। संस्था के सक्रिय सदस्य श्यामलाल गुप्ता 'श्यामू' ने बताया कि अमर ज्योति नेत्रदान के साथ-साथ देहदान के लिए भी लोगों को जागरूक कर रही है। अब तक 57 लोग देहदान का संकल्प ले चुके हैं, जिनमें से 3 देह मेडिकल कॉलेज को सौंपी जा चुकी हैं। इस प्रेरणादायक पहल के दौरान एक सफाई अभियान में शामिल थे। जिनमें मनोहर डिगवानी, मनोज अरोरा, ललित खुराना, श्यामलाल गुप्ता 'श्यामू', गणमान्य व्यक्तित्व उपस्थित थे। जिनमें मनोहर आहूजा (पूर्व पार्षद), संजय वाघवानी, इंद्रलाल आडवानी और सनाया मनवानी शामिल थे। यह पहल समाज को एक महत्वपूर्ण संदेश देती है कि रिश्तों की पवित्रता मानव सेवा के संकल्प से और भी मजबूत हो सकती है।

## दुकान में घुसकर मारपीट करने वाले दो आरोपी गिरफ्तार

सतना। सिटी कोतवाली पुलिस ने दुकान में घुसकर गाली-गलौज और मारपीट करने वाले दो आरोपियों, मोनुखान और शैलू खान, को गिरफ्तार किया है। यह कार्रवाई पुलिस अधीक्षक हंसराज सिंह, अतिरिक्त पुलिस अधीक्षक डॉ. शिवेश सिंह बघेल, और नगर पुलिस अधीक्षक देवेंद्र प्रताप सिंह चौहान के मार्गदर्शन में की गई। यह घटना 13 सितंबर को कंपनी बाग स्थित आशीष चिंदवानी की दुकान में हुई थी। सूचना मिलने पर पुलिस टीम तुरंत मौके पर पहुंची और आरोपियों को पकड़ा। पृष्ठताछ में आरोपियों ने अपना नाम मोनु खान उर्फ मिर्जा मोहसिन बेग और शालू उर्फ सकलैन बताया। पीड़ित की शिकायत पर मामला दर्ज कर दोनों आरोपियों को गिरफ्तार किया गया और माननीय न्यायालय में पेश किया गया, जहाँ से उन्हें जेल भेज दिया गया।

## सीएसपी ने किया मैहर मेला क्षेत्र का निरीक्षण

मैहर। आगामी शारदीय नवरात्रि मेले की व्यवस्थाओं का जायजा लेने के लिए सीएसपी महेंद्र सिंह चौहान, थाना प्रभारी अनिमेष द्विवेदी और उनकी टीम ने मंदिर और मेला क्षेत्र का निरीक्षण किया। उन्होंने मंदिर क्षेत्र में श्रद्धालुओं की सुविधाओं में हो रही कमियों को देखते हुए माँ शारदा प्रबंधन समिति के कर्मचारियों को तुरंत सुधार करने के निर्देश दिए। पुलिस और यात्रियों की सुविधा को ध्यान में रखते हुए टीम ने पूरे मेला क्षेत्र का भ्रमण किया और यह सुनिश्चित करने पर चर्चा की कि सभी दर्शनार्थी आसानी से माँ शारदा के दर्शन कर सकें। इस दौरान सीएसपी महेंद्र सिंह चौहान, थाना प्रभारी अनिमेष द्विवेदी, यातायात प्रभारी निपेंद्र सिंह, चौकी प्रभारी अरविंद द्विवेदी और पुलिस स्टाफ के साथ-साथ माँ शारदा प्रबंधन समिति के कर्मचारी भी मौजूद रहे।

## जिला सरपंच संघ ने प्रमारी मंत्री को सौंपा ज्ञापन

मैहर। मैहर जिले के सरपंच संघ की टीम ने अपनी विभिन्न माँगें लेकर प्रमारी मंत्री और पंचायत ग्रामीण विकास की राज्य मंत्री श्रीमती राधा सिंह को एक ज्ञापन सौंपा। सरपंच संघ ने मंत्री को जनपद कार्यालय में चल रही अनियमितताओं से भी अवगत कराया। माँग की गई है कि बीपीएल सर्वे सूची में जोड़े गए अपात्र लोगों के नाम हटाए जाएँ। सचिवों के स्थानांतरण में हुई लापरवाही पर कार्रवाई की जाए। रोजगार सहायकों के स्थानांतरण की प्रक्रिया शुरू की जाए। ग्राम पंचायतों को 15वें वित्त की वर्ष 2023, 24, 25 की बकाया राशि जल्द से जल्द दिलाई जाए। सरपंचों का मानदेय बढ़ाया जाए। जल संरक्षण के लिए तालाबों के जीर्णोद्धार और सड़कों के निर्माण को मंजूरी दी जाए। ज्ञापन के विलोम में सरपंच संघ के जिला अध्यक्ष विजय पटेल, ब्लॉक अध्यक्ष रामलाल और अन्य कई ग्राम पंचायतों के प्रतिनिधि मौजूद रहे।

**खबर संक्षेप**

**सुकन्या समृद्धि योजना, अधिकतम 10 वर्ष आयु तक की बालिकाओं के लिए डाकघर में 30 सितम्बर तक खुलवा सकते हैं खाता**

पन्ना। भारतीय डाक विभाग द्वारा गत 25 जुलाई से सुकन्या समृद्धि योजना अंतर्गत सुकन्या उष्ण अभियान चलायित किया जा रहा है, जिसके तहत आगामी 30 सितम्बर तक बेटियों के सुनदरे भविष्य की शुरुआत के लिए छोटे निवेश के साथ डाकघर में खाता खुलवाया जा सकता है। भारत सरकार द्वारा बेटों बच्चों-बेटों पढ़ाओ योजना के तहत सुकन्या समृद्धि योजना प्रारंभ की गई है। इसमें वार्षिक चक्रवृद्धि ब्याज की दर 8.2 प्रतिशत निर्धारित है। अभिभावक अधिकतम 10 वर्ष आयु तक की बेटियों के खाते पोस्ट ऑफिस में निर्धारित अंतिम तिथि तक खुलवा सकते हैं। एक परिवार में अधिकतम दो बेटियों के लिए खाता खुलवाने की सुविधा मिलेगी। जुड़वा बेटियों की स्थिति में तीसरी बेटों के लिए भी सुविधा उपलब्ध है। अधीक्षक डाकघर सतना संभाग ने बताया कि योजना के तहत प्रति वर्ष न्यूनतम 250 रूपए तथा अधिकतम निवेश राशि एक लाख 50 हजार रूपए निर्धारित है। साथ ही 21 वर्ष या 18 वर्ष आयु के पश्चात विवाह के 6 माह पूर्व खाते से राशि आहरण की जा सकती। सर्वाधिक ब्याज दर की यह स्कॉम पूरी तरह से टेक्स फ्री है और सरकार द्वारा गारंटीड इस योजना में पूर्ण सुरक्षा मिलने के साथ ही बेटों की उच्च शिक्षा और विवाह के लिए सुरक्षित बचत के रूप में सहायता मिलती है। 18 वर्ष की आयु के बाद बेटों की शिक्षा के लिए आंशिक निकासी की सुविधा भी उपलब्ध है। नजदीकी प्रधान डाकघर, उप डाकघर अथवा शाखा डाकघर में खाता खुलवाया जा सकता है। इसके लिए बेटों एवं माता-पिता या वैधानिक अभिभावक का आधार कार्ड आवश्यक है। साथ ही माता-पिता का पैन कार्ड भी होना चाहिए। 15 वर्ष तक न्यूनतम 250 रूपए मासिक राशि जमा करने पर 21 वर्ष में एक लाख 38 हजार 647 रूपए तथा 10 हजार रूपए की राशि मासिक जमा करने पर 55 लाख 46 हजार 117 रूपए मिलेंगे।

**आचार्य श्री विमल सागर जी की 109 वीं जयंती के उपलक्ष में बच्चों ने किए संस्कृति कार्यक्रम**



गुनौर। जैन मुनि आचार्य श्री 108 विमल सागर जी महाराज की 109 वीं जन्म जयंती के उपलक्ष में मुनि श्री विनिश्चल सागर जी महाराज का बच्चों को सानिध्य मिला साथ ही आचार्य श्री विमल सागर जी महाराज के जीवन के बारे में मुनि श्री ने उपस्थित जनों को अवगत कराया साथ ही स्कूली बच्चों ने हर्ष उल्लास के साथ नगर में रैली निकाली एवं स्कूल में संस्कृति कार्यक्रमों का आयोजन किया गया जिसमें बच्चों व स्कूल के शिक्षकों को पुरस्कार दे कर सम्मानित किया गया जिसमें स्कूली बच्चों के साथ अभिभावक एवं जैन समाज के लोग उपस्थित रहे।

**लेखा प्रशिक्षणार्थियों की विभागीय परीक्षा 23 नवम्बर को**

पन्ना। आयुक्त, कोष एवं लेखा, मध्यप्रदेश भोपाल द्वारा जारी आदेशानुसार लेखा प्रशिक्षण शाला के प्रशिक्षणार्थियों के लिए विभागीय परीक्षा वर्ष 2025 का आयोजन आगामी 23 नवम्बर 2025 को यू.आई.टी. राजीव गांधी प्रौद्योगिकी विश्वविद्यालय, भोपाल में किया जाएगा। इस संबंध में सागर संभाग के सभी कार्यालय प्रमुखों को सूचित किया गया है कि वे अपने अर्धन नियमित रूप से लेखा प्रशिक्षण प्राप्त कर रहे लिपिकवर्गीय शासकीय कर्मचारियों के परीक्षा आवेदन पत्र निर्धारित प्रपत्र में तीन मूल प्रतियों में पूर्ण रूप से भरवाकर अनिवार्य रूप से 19 सितम्बर को शाम 6 बजे तक कार्यालय प्राचार्य, लेखा प्रशिक्षण शाला, सागर में जमा कराएं। प्रशिक्षणार्थी को स्वयं उपस्थित होकर आवेदन जमा करना अनिवार्य होगा। आवेदन पत्र में यदि कोई त्रुटि पाई जाती है तो उसका उत्तरदायित्व आवेदक एवं अवेधकर्ता अधिकारी का होगा।

**मरीजों को बेहतर स्वास्थ्य सेवाएं मुहैया कराएं चिकित्सक- कमिश्नर**

**आयुष्मान योजना एवं एनीमिया नियंत्रण के कार्यक्रम में परिणाम मूलक प्रगति लाने के लिए निर्देश**

पन्ना। कमिश्नर सागर संभाग अनिल सुन्दरी ने गत दिवस लोक स्वास्थ्य एवं चिकित्सा शिक्षा विभाग की संभागीय समीक्षा बैठक लेकर संभाग के सभी चिकित्सा अधिकारियों को चिकित्सालय में उपचार के लिए आने वाले मरीजों को बेहतर से बेहतर उपचार मुहैया कराने के निर्देश दिए हैं। उन्होंने कहा कि सभी स्वास्थ्य केन्द्र समग्र पर खूबना चाहिए और स्वास्थ्य केन्द्रों के माध्यम से मरीजों को बेहतर स्वास्थ्य सेवाएं मिलना चाहिए, इसकी व्यवस्था



सभी मुख्य चिकित्सा एवं स्वास्थ्य अधिकारी सुनिश्चित कराएं। कमिश्नर श्री सुन्दरी ने अनमोल पोर्टल और आर.सी.एच पोर्टल में मरीजों के पंजीयन की जिलेवार समीक्षा करते हुए कहा कि विगत

**अगर टाइगर्स गये तो पर्यटन भी गया और खनन से सिर्फ प्रदूषण भविष्य में पन्ना की जनता के क्या हाल होंगे बदलाव जनता की आवाज से ही आयेगा - पूर्व मंत्री**

पन्ना को लेकर भविष्य की दास्तां पूर्व मंत्री राजा पटैरिया जो समूचे बुन्देलखण्ड की दास्तां से कहीं न कहीं बखूबी वाकिफ हैं जो अपनी सोच के साथ पन्ना की जनता को लेकर बदलाव आवाज से आयेगा। वर्तमान से लेकर भविष्य तक के हालात को लेकर की गहरी चिंता व्यक्त की।

पन्ना। केन-बेतवा लिंक,परियोजना का टाइगर रिजर्व पर प्रभाव डूब क्षेत्र, दलदलीकरण और वन्यजीवों का हाल परियोजना में दौधन बांध बनने से लगभग 9,000 हेक्टेयर भूमि डूब जाएगी, जिसमें से 5,803 से 6,809 हेक्टेयर पन्ना टाइगर रिजर्व (चून्) के अंदर है। सरकारी दस्तावेजों के मुताबिक, चून् 4,141 हेक्टेयर कोर क्षेत्र डूबेगा। जो रिजर्व के कुल क्षेत्र का करीब 10: है।इससे न सिर्फ भूमि डूबेगी, बल्कि आसपास के इलाके दलदली हो जाएंगे, जो वन्यजीवों के आवासन को बाधित करेगा। अध्ययनों से पता चलता है कि इससे 58 वर्ग किलोमीटर क्रिटिकल टाइगर हैबिटेड (चून्) नष्ट हो जाएगा, जो चून् में टाइगर्स की आबादी को खतरे में डाल देगा। वन्यजीवों पर असररू पन्ना टाइगर रिजर्व में टाइगर्स, पिंड, घड़ियाल और अन्य जीवों की प्रजातियां प्रभावित होंगी। परियोजना से 20-40 लाख पेड़ कटेंगे, जो जैव विविधता को चोट पहुंचाएगा। विशेषज्ञों का कहना है कि इससे टाइगर्स का प्रजनन और शिकार आधार कमजोर होगा। हाल ही में एक मादा टाइगर और उसके दो शावकों की मौजूदगी की रिपोर्ट आई है, लेकिन डूब से उनका अस्तित्व खतरे में पड़ सकता है। घड़ियाल सैक्युअरी भी प्रभावित होगी, क्योंकि नदियों का प्रवाह बदलने से माइग्रेशन पाथ बाधित होंगे। पर्यावरणविद इसे फॉलिस्टिकली मोटिवेटेड बता रहे हैं, जो इकोलॉजिकल डिजास्टर साबित होगा। पर्यटन उद्योग का भविष्यरू-पन्ना टाइगर रिजर्व पहले से ही बड़ा पर्यटन केंद्र बन रहा था, जहां टाइगर सफारी, वाइल्डलाइफ फोटोग्राफी और इको-टूरिज्म से हजारों रोजगार उत्पन्न हो रहे थे। लेकिन नए टाइगर्स की संख्या घटेगी, तो पर्यटन भी खत्म हो जाएगा। क्या बचेगा? शायद कुछ नहीं दू बल्कि नए पर्यटन के नाम पर हरिगेशन टूरिज्म या प्लैम व्यू जैसी बकवास, जो कभी वाइल्डलाइफ टूरिज्म की जगह नहीं ले सकता। 'शरद पूर्णिमा के प्रणामी सम्प्रदाय उत्सव मेरे ज्ञान से भी, पन्ना में यह एकमात्र बड़ा आयोजन है जो रोजगार (जैसे स्टील, परिवहन) देता है। बाकी कोई बड़ा इवेंट नहीं, और परियोजना से तो पर्यटन और भी सिकुड़ जाएगा। डेटा दिखाता है कि चून् में पर्यटन से सालाना लाखों रूपए की आय होती है, लेकिन अब यह खतरे में है।

एलीवेटेड रोड से पन्ना को आर्थिक लाभ पन्ना में एलीवेटेड रोड का सीधा उल्लेख नहीं मिला, लेकिन मध्य प्रदेश में प्रमुख सड़क परियोजनाएं (जैसे छ-7 या मेजर डिस्ट्रिक्ट रोड्स) को एलीवेटेड/उन्नत बनाया जा रहा है, जो



पन्ना को जोड़ती हैं। आर्थिक लाभरू बेहतर कनेक्टिविटी से बाजार पहुंच आसान होगी, पर्यटन बढ़ेगा (अगर टाइगर रिजर्व बचा तो) और निर्माण में अस्थायी रोजगार मिलेगा। मध्य प्रदेश रोड डेवलपमेंट कॉर्पोरेशन (डरकल्) की रिपोर्ट्स के मुताबिक, ऐसी सड़कें दुर्घटनाएं कम करती हैं और आर्थिक विकास को बढ़ावा देती हैं दू जैसे 1,500 किमी सड़कों से गांवों को बेहतर पहुंच मिली। लेकिन हकीकत में, लाभ आम आदमी तक कम पहुंचता है; ज्यादातर ठेकेदार और राजनीतिक अनुयायी फायदे उठाते हैं। बुंदेलखंड और खास कर पन्ना जैसे इलाके में, सड़क से खनन माफिया को ज्यादा फायदा होता है, न कि स्थानीय किसानों को। कुल मिलाकर, आर्थिक ग्रोथ 5-10: बढ़ सकती है, लेकिन भ्रष्टाचार से यह आंकड़ा फुलाया जाता है।

जे.के. सीमेंट्स से पन्ना जिले को लाभ और भविष्य जे.के. सीमेंट का प्लांट पन्ना भर में नहीं है, मध्य प्रदेश में उनके प्लांट्स (जैसे कटनी या अन्य) पन्ना के आसपास प्रभाव डालते हैं।और प्रदूषण पन्ना को। पन्ना दुनियाभर में डायमंड और डायमंड माईंस के लिए जाना जाता है। और जे.के. सीमेंट जैसी कंपनियां खनन से जुड़ी हैं। लाभरू कंपनी दावा करती है कि रोजगार, स्थानीय अर्थव्यवस्था को बूस्ट और बच् से स्कूल/अस्पताल बनते हैं। लेकिन प्रमाणिक डेटा से पता चलता है कि पन्ना में खनन से आम आदमी को मजदूरी भी मुश्किल से मिलती है दू ज्यादातर नौकरियां बाहरी लोगों को जाती हैं। विवाद - रियो टिटो की बूंदर डायमंड माइन (पन्ना के पास) में भ्रष्टाचार, एक्टिविस्ट्स की हत्या और मौतें हुईं, जहां नेता चुप रहे।जे.के. सीमेंट में भी स्कैम की खबरें हैं। ज्यादा प्रदूषण, स्वास्थ्य समस्याएं और पर्यावरण नुकसान, लेकिन लाभ कुछ धनपशुओं को। पन्ना में फैक्ट्री खनन दुर्घटनाओं में सैकड़ों मौतें हुईं, लेकिन कोई नेता नहीं बोला दू क्योंकि प्लान्टों से पेट और तिजोरियां भर दी जाती हैं।

**भ्रष्टाचार और शासन की सच्चाई - क्या नकार सकतेगे?**

राजनेता, अनुयायी और धनपशु फायदे उठाते हैं, आम आदमी को मजदूरी भी नहीं। केन-बेतवा में म्। को राजनीतिक दबाव से मंजूर किया गया, जबकि विशेषज्ञ चेतावनी दे रहे हैं। पन्ना की डायमंड माईंस में भ्रष्टाचार से एक्टिविस्ट्स मारे

गए, लेकिन विधानसभा में कोई सवाल नहीं उठा। तर्करू सरकारी दस्तावेज खुद मानते हैं कि 6,000 हेक्टेयर जंगल डूबेगा, लेकिन विकास के नाम पर चुप्पी। क्या यह सच्चाई नकार सकतेगे? नहीं, क्योंकि डेटा सबूत है। गोस्वामी जी की कोऊ नृप होये हमें का हानि। चैरी छोड़ ना हूँ हों रानी। लाइनें पन्ना, छतरपुर, टीकमगढ़, दमाह की जनता पर फिट बैठती हैं दू सदियों का शोषण जारी है। 'ऐसी चर्चाएं जरूरी हैं। अब कुछ और सवाल आपके लिए, जो और गहराई से सोचने पर मजबूर करेंगे। अगर केन-बेतवा से सिंचाई का फायदा ठनदकमसाँदक को मिलना है, तो क्यों 80: पानी बड़े किसानों और उद्योगों को जाता है, न कि छोटे किसानों को? क्या यह भ्रष्टाचार नहीं? पन्ना में खनन दुर्घटनाओं में मरने वालों के परिवारों को मुआवजा क्यों नहीं मिलता, और नेता क्यों चुप रहते हैं। क्या उनके बैंक अकाउंट्स की जांच होनी चाहिए? एलीवेटेड रोड्स के ठेके किसके पास जाते हैं? क्या डरकल् में भ्रष्टाचार की जांच हो रही है, या सिर्फ चुनावी फंडिंग? क्यों पर्यावरण नष्ट करने वाली परियोजनाओं को प्राथमिकताएं दी जा रही हैं दू नेता और राजनीतिक दल क्यों नहीं जनता को वोट बैंक से ज्यादा कुछ नहीं समझते? भविष्य में पन्ना की जनता कैसे बचेगी, अगर टाइगर्स गए तो पर्यटन भी गया, और खनन से सिर्फ प्रदूषण ही भर ही मिलेगा। अधिक जानकारी के लिए बात कररू लेकिन याद रखें, बदलाव जनता की आवाज से आएगा।

**छोटे से गाँव की बड़ी प्रतिभाएँ डीएसपी और जिला वित्त अधिकारी बने प्रियांशु पांडे व अजीत मिश्रा**



पन्ना। जिले के सलेहा क्षेत्र अंतर्गत छोटे गाँवों से निकलकर शिक्षा और परिश्रम के बल पर उच्च प्रशासनिक सेवाओं में स्थान पाने वाले दो युवाओं ने क्षेत्र का गौरव बढ़ाया है। प्रियांशु पाण्डेय (उम्र 23 वर्ष), निवासी ग्राम भित्तरी मुटमरू पुत्र राम प्रकाश पाण्डेय (शिक्षक) ने मध्य प्रदेश लोक सेवा आयोग 2024 में डीएसपी पद प्राप्त किया। प्रारंभिक शिक्षा सरस्वती गुनौर, माध्यमिक शिक्षा डीही (रीवा), हाई स्कूल सरस्वती शिशु मंदिर सलेहा, तथा 11वीं/12वीं शिव गोविंद हायर सेकेंडरी स्कूल सलेहा से प्राप्त की। 12वीं में जिले में प्रथम स्थान प्राप्त कर उत्कृष्टता का परिचय दिया। वे उमाकुमार पाण्डेय (रिटायर्ड प्राचार्य), ऑंकार प्रसाद पाण्डेय (शिक्षक) के भतीजे तथा दुर्गा पाण्डेय (रेंजर) के अनुज हैं। वहीं अजीत कुमार मिश्रा, निवासी ग्राम मन्था (महल रामपुर) पुत्र संतोष कुमार मिश्रा (कृषक एवं समाजसेवी), पौत्र हरी प्रसाद मिश्रा (पूर्व डिप्टी रेंजर) ने मध्य प्रदेश वित्त सेवा अधिकारी 2024 में सफलता हासिल की। उन्होंने स्वशासी होल्कर महाविद्यालय, इंदौर से उच्च शिक्षा प्राप्त कर वर्ष 2022 में नायब तहसीलदार के पद पर चयन पाया था और वर्तमान में मेहर में कार्यरत हैं। दोनों युवाओं की यह उपलब्धि क्षेत्रवासियों, शिक्षकों और परिवारजनों के लिए गर्व का विषय बन गई है। उनकी सफलता यह दर्शाती है कि कठिन परिश्रम और शिक्षा के माध्यम से बड़े लक्ष्य प्राप्त किए जा सकते हैं।

**प्रकृति संतुलन में मानव एवं वन्य जीवों का आत्मीय संबंध जरूरी**

**जिला स्तरीय मोगली बाल उत्सव 2025 का हुआ आयोजन**

पन्ना। पर्यावरण प्रदूषण से मानव जीवन पर संकट के बादल मंडराने लगे हैं समय की मांग है कि पर्यावरण संरक्षण की दिशा में ठोस कदम उठाए जाएं, यह बात जिला शिक्षा अधिकारी रवि प्रकाश खरे ने शासकीय उत्कृष्ट उच्चतर माध्यमिक विद्यालय पन्ना में आयोजित जिला स्तरीय मोगली बाल उत्सव 2025 के अवसर पर विजय प्रतियोगिता के प्रतिभागियों को पुरस्कृत करते हुए कही। पर्यावरण संरक्षण के लिए समुदाय के स्तर पर प्रयास जरूरी है, यह हम आज सजग नहीं हुये तो आने वाला समय बहुत भयावह हो सकता है, कोरोना काल ने हमें ऑक्सिजन की कीमत का एहसास कर दिया है। कार्यक्रम की अध्यक्षता करते हुए प्राचार्य श्रीमती रंजना खरे ने कहा कि हम अपने छोटे-छोटे प्रयासों से पर्यावरण का संरक्षण कर सकते हैं अपने आसपास के परिवेश को साफ सुथरा रखें। ऊर्जा के वैकल्पिक स्रोतों को अपनाकर ऊर्जा की बचत करें। कार्बन उत्सर्जन में कमी लाने जैसे प्रयास इस दिशा में कारगर साबित हो सकते हैं। कार्यक्रम के प्रारंभ में विजय मास्टर रामकिशोर गर्ग ने पर्यावरण नियोजन एवं समन्वय संगठन भोपाल के सहयोग से जिले में पर्यावरण संरक्षण के लिए एको क्लब के माध्यम से विद्यालय में संचालित की जा रही गतिविधियों की जानकारी दी, तथा ऑनलाइन रजिस्ट्रेशन कर पर्यावरण शिक्षा कार्यक्रम से जोड़ने की प्रक्रिया से अवगत कराया। इस अवसर पर जिले के पांचों विकास खंड से वरिष्ठ और कनिष्ठ वर्ग की टीमों ने विजय प्रतियोगिता में हिस्सा लिया, तथा रोचक मुकाबले में कनिष्ठ वर्ग में विकासखंड अजयगढ़ से कु.अंजुली सिंह शा.मा. विद्यालय कीतपु, रामभान सिंह शा. मा.शाला बारा करगे का, तथा वरिष्ठ वर्ग में



कु.अनुष्का पाठक संदीपनी उ.मा.वि.पन्ना,आदित्य सोनी, शा.उ.मा.वि पहाड़ीखेरा ने रोमांचकारी मुकाबले में जिले में प्रथम स्थान प्राप्त किया। दोनों विजेता टीमों पंच राष्ट्रीय उद्यान में आयोजित राज्य स्तरीय मोगली उत्सव में जिले का प्रतिनिधित्व करेंगी। विजय का संचालन विजय मास्टर रामकिशोर गर्ग माध्यमिक शिक्षक शासकीय माध्यमिक शाला सुनहरा द्वारा पांच चरणों में रोचक तरीके से किया। निर्णायक के रूप में डॉ कल्पना शर्मा, एवं श्रीमती पूजा अवस्थी उत्कृष्ट विद्यालय पन्ना, कमलेश कुमार लोध शा.उ.मा. विद्यालय हरदी, राजकिशोर शर्मा, उच्च श्रेणी शिक्षक शा.मा. शाला आगरा, स्कोरर में सुनील कुमार पांडे माध्यमिक शिक्षक शा. माध्यमिक शाला अमचुई, अवध बिहारी दहात माध्यमिक शिक्षक शास.माध्यमिक शाला

जनवार, शिवमोहन बाजपेई व्यावसायिक शिक्षक शा.उ.मा.विद्यालय कन्या देवेन्द्रनगर, नरेंद्र कुमार गुप्ता प्रा.शि. मरहा टोला का भी सराहनीय योगदान रहा। प्रतियोगिता में पथर मार्गदर्शी एवम सहयोगी शिक्षक, हरिनारायण पांडे, संदीप कुमार गुप्ता, रामपाल राजपूत, बाबू लाल कौंदर, सहित समस्त प्रतिभागियों ने जैव विविधता संरक्षण की शपथ लेते हुए पर्यावरण संरक्षण में योगदान करने का संदेश दिया। अजयगढ़ विकासखंड के कनिष्ठ वर्ग प्रतिभागियों के जिले में प्रथम स्थान प्राप्त करने पर विकासखंड खोत केंद्र समन्वयक डॉक्टर अरविंद सिंह ने एवं वरिष्ठ वर्ग प्रतिभागियों के जिले में प्रथम स्थान प्राप्त करने पर प्राचार्य सांदिपनि उ.मा.विद्यालय पन्ना जयकरण पटेल ने प्रसन्नता व्यक्त करते हुए विद्यार्थियों के लिए शुभकामनाएं दीं।

**शाहनगर ममता कॉलोनी के निवासी नारकीय जीवन जीने को मजबूर**



पन्ना। शाहनगर के ममता कालोनी में आने जांने के लिए लोगों को काफ़ी संघर्ष का सामना करना पड़ रहा है जिससे रोड पर एक फिट से भी अधिक के बड़े बड़े गड्ढे हैं और बारिश की वजह से उनमें पानी भरा हुआ है जिससे आने जांने वाले लोगों को भारी परेशानी का सामना करना पड़ रहा है ग्राम पंचायत और प्रशासन को कालोनी निवासियों ने कई बार अवगत कराया लेकिन बजट का बहाना बनाकर उनकी सुनवाई नहीं हो पा रही है जिससे कालोनी के निवासी नर्क से बदतर जिन्दगी जीने को मजबूर हैं जिस कारण कालोनी की महिलाओ ने पंचायत और प्रशासन को खरी खोटी सुनाई है और रास्ता बनवाने की एक बार फिर मांग की है आपको बता दें कि रास्ते से स्कूली वाहन गुजरता है जो गड्ढों में गुजरकर उपर नीचे हो जाता है जिससे बच्चे आप दिन दहशत में स्कूल तक का सफर करने को मजबूर है पास ही स्थित बीआरसी ऑफिस तक जाने का रास्ता भी काफ़ी दुर्गम है जिससे दुर्घस्त करवाना काफ़ी आवश्यक है कुछ धनी लोगों ने अपने पैसों से अपने घर के सामने मिट्टी डलवाई है लेकिन गरीब महिलाएं पंचायत और प्रशासन से गुहार लगा रही है और अपना रोष व्यक्त करते हुये नजर आ रही है।

**आधार ई-केवायसी के लिए शेष पेंशन हितग्राहियों का होगा भौतिक सत्यापन**

पन्ना। शासन के निर्देशानुसार गत 31 अगस्त तक पेंशन पोर्टल पर आधार ई-केवायसी से शेष पेंशन हितग्राहियों का अब भौतिक सत्यापन किया जाएगा। सामाजिक न्याय एवं दिव्यांगजन सशक्तिकरण विभाग द्वारा संचालित विभिन्न पेंशन योजनाओं के सभी पेंशन हितग्राहियों का समग्र पोर्टल पर केवायसी सुनिश्चित करने के निर्देश पूर्व में दिए गए थे। साथ ही निर्धारित समयवधि तक पेंशन हितग्राहियों द्वारा ई-केवायसी नहीं कराने पर शासन स्तर से पेंशन होल्ड करने के संबंध में भी अवगत कराया गया था। उप संचालक अशोक कुमार चतुर्वेदी ने बताया कि 31 अगस्त 2025 की स्थिति में समग्र पोर्टल पर आधार ई-केवायसी नहीं कराने के पेंशन को होल्ड करने की कार्यवाही के साथ संबंधित निकाय को इनकी संख्या और सूची भौतिक सत्यापन के लिए उपलब्ध कराई गई है, जिसके तहत समस्त जनपद पंचायत सईओ एवं नगरीय निकायों के सीएमओ को ई-केवायसी से शेष रहे

पेंशन हितग्राहियों का घर-घर जाकर भौतिक सत्यापन कराने तथा मृत, अपात्र और पलायन वाले व्यक्तियों की पेंशन बंद करने की कार्यवाही सुनिश्चित करने के निर्देश दिए गए हैं। इसके अलावा चलने फिरने में असमर्थ और

**निर्धारित प्रक्रिया के उपरांत पात्रता प्रमाणित होने पर शुरू होगी पेंशन**

आधार ई-केवायसी कराने से विभिन्न कारणों से वंचित रहे पेंशन हितग्राहियों के भौतिक सत्यापन के दौरान हितग्राही का वर्तमान पते पर निवासरत होने एवं योजना के लिए पात्र होने पर स्थानीय निकाय के अधिकारियों द्वारा निरीक्षण कर इसकी पुष्टि की जाएगी। इस दौरान ग्राम पंचायत सचिव एवं वार्ड प्रभारी पंचनामा तैयार करेंगे एवं इस बात का उल्लेख किया जाएगा की उक्त पेंशन हितग्राहियों का समग्र पोर्टल पर आधार ई-केवासयी के लिए सभी प्रयास किए गए और हितग्राही का बायोमेट्रिक सत्यापन नहीं हो सका। जिला एवं ब्लॉक ई-गवर्नेंस की टीम द्वारा ऐसे हितग्राहियों की समग्र पोर्टल पर किसी भी प्रक्रिया से आधार ई-केवायसी नहीं होने की पुष्टि की जाएगी। जिला एवं ब्लॉक ई-गवर्नेंस टीम की पुष्टि के बाद स्थानीय निकाय के पदाभिहित अधिकारी द्वारा पेंशन हितग्राही का पोर्टल पर चिन्हकन कर प्रमाणित किया जाएगा। इसके साथ ही हितग्राही की पेंशन होल्ड नहीं करने और निरंतर जारी रखने की अनुशंसा भी अनिवार्य होगी। बताया गया है कि ऐसे पेंशन हितग्राही जिन्होंने समग्र पोर्टल पर आधार ई-केवायसी करा ली है और वर्तमान में किसी योजना के तहत पात्र हैं, तो उन्हें पात्र अंकित कर पेंशन प्रपोजल में जोड़ा जाएगा। अपात्र, पलायन या अन्य कारण से पेंशन बंद होने पर हितग्राही द्वारा समग्र पोर्टल पर आधार ई-केवायसी कराने पर पात्रतानुसार पुनः नवीन आवेदन दर्ज कर पेंशन स्वीकृति की कार्यवाही की जाएगी और पात्रतानुसार परिशर भी दिया जाएगा। निकायों के अधिकारी द्वारा पोर्टल पर पेंशन होल्ड नहीं करने एवं इसी जारी रखने की अनुशंसा पर शासन द्वारा ऐसे प्रकरणों में पेंशन जारी रखने का निर्णय लिया जाएगा। उक्त कार्यवाही आगामी 30 नवम्बर तक पूर्ण करना अनिवार्य है।

**पवई नगर के पत्रकारों ने आयोजित की शोक सभा दिवंगत पत्रकार संजय राजपूत को दी श्रद्धांजलि**

पवई। बीते दिवस पन्ना जिले के वरिष्ठ पत्रकार एवं जन चरंदेश दैनिक समाचार पत्र के ब्युरो संजय सिंह राजपूत का लंबी बीमारी के बाद दुःखद निधन से संपूर्ण जिले में शोक की लहर व्याप्त है। इसी को लेकर वाइस ऑफ मीडिया के पत्रकारों ने पवई के मीडिया कार्यालय में एक शोक सभा आयोजित की और दिवंगत आत्मा की शांति के लिए दो मिन्ट का मौन धारण कर शोक श्रद्धांजलि अर्पित की गई। इस अवसर पर नगर के सभी पत्रकार शामिल रहे।



खबर संक्षेप

खजुराहो की पहचान बन रहे हैं खजूर के पेड़



खजुराहो। विश्व पर्यटन नगरी खजुराहो को हरा भरा और सुंदर बनाने के लिए शासन प्रशासन व्यापक पैमाने पर कई प्रोजेक्ट चलाकर प्रयास कर रहा है। इसी कड़ी में खजुराहो के एयरपोर्ट से पोहोच चौक तक सड़क के दोनों ओर हरे भरे खजूर के पेड़ लगाए गए हैं, जो हरियाली तो बढ़ा ही रहे हैं साथ ही यहां आनेवाले देशी विदेशी पर्यटकों को भी लुभाकर आकर्षण का खंड भी बन रहे हैं। गौरतलब है कि खजुराहो को पूर्व में खजूर वाटिका भी कहा जाता था, जिसका कारण था यहां पर बड़ी संख्या में खजूर के पेड़ होना बताया जाता था। जानकारी के अनुसार इस मार्ग में लगभग 650 से 700 पेड़ प्राकृतिक सौंदर्य के साथ परिवारण संरक्षण के लिए भी अनुकूल वातावरण में खड़े हैं। उक्त कार्ययोजना पर्यावरण नियोजन एवं समन्वय संगठन (एचको) संस्था द्वारा तैयार की गई थी जिसका क्रियान्वयन नगर परिषद प्रशासन की देखरेख में चल रहा है, जिसका समय समय पर जिला प्रशासन तथा क्षेत्रीय विधायक द्वारा निरीक्षण किया जाता है, उक्त प्रोजेक्ट मोहोद्वी एघो हबल प्रा.लिमि द्वारा इसी वर्ष 2025 से ही खजूर के पोषण किया गया, जिसमें जलवायु के कारण लगभग आधे से ज्यादा सूख चुके पेड़ों को बदला भी गया है, प्राप्त जानकारी के अनुसार खजुराहो शहर की सड़कों बीच डिवाइडरों पर दस हजार लटाना के तथा एवेन्यू मार्गों पर चार हजार बॉगन बिलिया के साथ साथ पांच सौ जामुन के पेड़ भी लगाए जा रहे हैं, जिससे खजुराहो हरा भरा रहेगा साथ ही सुंदरता के साथ वातावरण को भी ठंडक प्रदान करेगा जिसकी नगर में सराहना की जा रही है।

लोक अदालत न्याय का सबसे सरल एवं सुलभ माध्यम- न्यायाधीश श्री अटल



खजुराहो। मध्य प्रदेश राज्य विधिक सेवा प्राधिकरण के निर्देशक में, जिला विधिक सेवा प्राधिकरण के तत्वावधान में एच.प्रधान जिला स्तर न्यायाधीश महोदय के मार्गदर्शन में तहसील विधिक सेवा समिति राजनगर द्वारा 13 सितंबर को नेशनल लोक अदालत का सफलतापूर्वक आयोजन किया गया। आयोजित लोक अदालत का शुभारंभ न्यायाधीश अध्यक्ष जगत प्रयाप अटल द्वारा दीप प्रज्वलित कर किया गया। इस अवसर पर न्यायाधीश विष्णु दुबे, एडवोकेट उपाध्याय, खंड पीठ सदस्य अधिवक्ता महिपाल सिंह, बैंक के अधिकारी, नगर परिषद के कर्मचारी सहित न्यायालय के कर्मचारी उपस्थित रहे। राजनगर न्यायालय हेतु 2 खण्डपीठ का गठन किया गया था खण्डपीठ क्रमांक 30 में 32 प्रकरणों का निराकरण एवं खण्डपीठ क्रमांक 31 में 22 प्रकरणों सहित कुल 97 प्रकरणों का निराकरण किया गया है।

खजुराहो में मोक्ष प्रदायनी श्रीमद्भागवत कथा की निकली कलश यात्रा

खजुराहो। पर्यटन नगर खजुराहो में पितृपक्ष के अवसर पर नगर के गोल मार्केट परिसर में प्रतिवर्ष की तरह इस वर्ष भी कथा व्यास पंडित मुकेश शास्त्री के मुखारविंद से पितृपक्ष के अवसर पर पितृ मोक्ष प्रदायनी श्रीमद् भागवत कथा ज्ञान यज्ञ का 13 सितंबर से 19 सितंबर तक आयोजन किया गया है। उक्त धार्मिक आयोजन की मध्य कलश यात्रा 13 सितंबर दिन शनिवार को शाम 6:00 बजे से निकाली गई तथा आज रविवार से कथा प्रारंभ हो जाएगी जो 19 सितंबर तक चलेंगी, साथ ही 20 सितंबर को हवन पूजन के साथ प्रसाद वितरण किया जाएगा। कथा का समय योजना शाम 5 बजे से हरि इच्छा तक रहेगा। इस दिव्य आयोजन में यज्ञमन्त्र अपने अनुष्ठान करते हैं, कलश यात्रा में बड़ी संख्या में माताएं बहनें तथा श्रद्धालुजन शामिल रहे।

जो सत्य और सुख को पाट दे वही है कपट: डॉ प्रभु जी



छतरपुर। श्रीमद् भागवत कथा के दूसरे दिन डॉ प्रभुजी गौतम ने महान्या आत्मदेव उनकी पत्नी धृष्टकी, पुत्रों धृष्टका और गोकर्ण की कथा की तात्विक विवेचना करते हुए कहा कि आत्मदेव ही आत्मा है, धृष्टकी कुबुद्धि है, धृष्टकारी पाप है और गोकर्ण सद्बुद्धि। कलश दिया धृष्टकी ने अपने पति आत्मदेव के साथ कपट करते हुए संतान के लिए ऋषि प्रिया दिया गया फल अपनी बहन की सलाह पर गाय को खिला दिया। गर्भवती होने का जांचक करते हुए अपनी बहन के पुत्र को अपना पुत्र बताया, जिसका नामकरण भी उसने कुल पुरोहित से करने की जगह खुद धृष्टकारी रखा। डॉ प्रभु जी ने कहा कि नामकरण आधार संस्कार है इसलिए यह ब्रह्मज्ञानी ब्राह्मणों द्वारा ही किया जाना चाहिए, आधुनिक संस्कृति पर

# कैंसर जागरूकता कार्यक्रम में युवाओं को मिला नया संदेश एवं डिजिटल समाधान

## गूटखा-तम्बाकू, नशा एवं फास्ट फूड

### कैंसर के सबसे बड़े कारण: डॉ. श्वेता गर्ग

छतरपुर। महाराजा छत्रसाल बुंदेलखंड विश्वविद्यालय छतरपुर में छात्रों के बीच कैंसर जागरूकता कार्यक्रम का आयोजन किया गया। इस कार्यक्रम का उद्देश्य युवाओं को कैंसर जैसी गंभीर बीमारी के प्रति जागरूक करना, इससे जुड़े मिथकों को दूर करना और रोकथाम के उपायों की जानकारी देना था। कार्यक्रम में विभागाध्यक्ष डॉ बीके अग्रवाल, डा एसपी जैन, डा अशोक निगम, श्रीमती नीता अग्रवाल, डा अवंतिका पाठक, विषय विशेषज्ञ हर्देश त्रिपाठी आदि उपस्थित थे। कार्यक्रम के प्रारंभ में डा एसपी जैन ने डा श्वेता गर्ग का परिचय देते हुए वर्तमान में युवाओं में व्यसन की बढ़ती लत की समस्या को रेखांकित किया तथा गूटखा, तंबाकू, शराब जैसे व्यसन से दूर रहने की बात कही। मुख्य वक्ता जिला चिकित्सालय छतरपुर की डॉ. श्वेता गर्ग सीनियर पैथोलॉजिस्ट, सेंट्रल लैब प्रभारी, जिला कैंसर नोडल अधिकारी (कैंसर जागरूकता विशेषज्ञ) ने बताया कि कैंसर सिर्फ युवावस्था की बीमारी नहीं है, बल्कि



यह युवाओं में भी तेजी से बढ़ रहा है। उन्होंने कहा कि गूटखा, तम्बाकू, शराब, फास्ट फूड एवं अन्य अस्वस्थ आहार और व्यायाम की कमी जैसे कारण युवाओं में कैंसर का खतरा बढ़ाते हैं। तम्बाकू और नशा कैंसर के सबसे बड़े कारण हैं। स्वस्थ जीवनशैली और समय पर जांच से कैंसर की रोकथाम संभव है। कैंसर छूने से नहीं फैलता, और बायोप्सी या टेस्ट से बीमारी नहीं

बढ़ती। इस अवसर पर डॉ. श्वेता गर्ग ने छात्रों को अपने द्वारा विकसित कैंसर अवेयरनेस ऐप के बारे में भी जानकारी दी। यह ऐप खासतौर पर ग्रामीण और शहरी युवाओं को ध्यान में रखकर बनाया गया है, जिसमें कैंसर के लक्षणों और प्रकारों की सरल जानकारी, रोकथाम और स्वस्थ जीवनशैली से जुड़ी सलाह, मिथक और सच से संबंधित वीडियो व ऑडियो संदेश, प्रारंभिक जांच और जागरूकता के लिए क्विज, जैसी उपयोगी सुविधाएँ उपलब्ध हैं। छात्रों ने इसे एक नवोन्मेषी डिजिटल कदम बताया और संकल्प लिया कि वे इसे अपने परिवार और समाज तक पहुंचाएंगे। डॉ. श्वेता गर्ग ने कहा कि कैंसर मौत का पर्याय नहीं है। समय पर पहचान और सही जानकारी से इसे रोका और हराया जा सकता है। मेरा मानना है कि तकनीक और जागरूकता मिलकर समाज को स्वस्थ बना सकते हैं। कार्यक्रम का समापन धन्यवाद ज्ञापन के साथ हुआ। कार्यक्रम में विशेष सहयोग सतेंद्र शर्मा ,रोहित करोसिया और रिया वर्मा का रहा।

## ई-रिक्शा को कंटेनर ने रौंदा, 18 वर्षीय युवक गंभीर घायल

### छतरपुर में रामपाल बाबा के पोस्टरों पर बवाल, हिंदू संगठनों ने किया प्रदर्शन



रिक्शा चालक हादसे के बाद मौके से फरार छतरपुर। शनिवार को पटापुर विंगड स्थित पंजाब नेशनल बैंक के सामने एक तेज रफतार कंटेनर ने ई-रिक्शा को टक्कर मार दी, जिससे रिक्शा में सवार 18 वर्षीय करण अहिरवार, निवासी गौरगांव, गंभीर रूप से घायल हो गया। घायल युवक को तत्काल जिला अस्पताल भेजा गया, जहां उसका इलाज जारी है। प्रत्यक्षदर्शियों के अनुसार, हादसा ई-रिक्शा चालक की लापरवाही से हुआ। बताया जा रहा है कि चालक ने ट्रैफिक नियमों की अनदेखी करते हुए अचानक सड़क पार करने की कोशिश की, तभी सामने से आ रहे कंटेनर ने रिक्शा को टक्कर मार दी। टक्कर इतनी जबरदस्त थी कि रिक्शा बुरी तरह क्षतिग्रस्त हो गया। हादसे के तुरंत बाद रिक्शा चालक मौके से फरार हो गया। वहीं घटना की सूचना मिलते ही ट्रैफिक थाना प्रभारी बृहस्पति साकेत मौके पर पहुंचे और मौके पर लगे लंबे जाम को व्यवस्थित रूप से हटवाया। उनकी तत्परता से आवागमन कुछ ही समय में सामान्य हो गया।

### बजरंग दल और विहिप कार्यकर्ताओं ने फाड़े बैनर, पुलिस ने दी समझाइश

छतरपुर। शनिवार को शहर में बजरंग दल और विश्व हिंदू परिषद (विहिप) के कार्यकर्ताओं ने संत रामपाल जी महाराज के प्रचार पोस्टरों और बैनरों को फाड़ते हुए खुला विरोध दर्ज कराया। कार्यकर्ताओं का आरोप है कि रामपाल बाबा के विचार हिंदू धर्म और सनातन परंपराओं के विरुद्ध हैं, जिससे समाज में भ्रम और असंतोष की स्थिति पैदा हो रही है। बजरंग दल के जिला संयोजक सूरज



बुंदेला ने विरोध प्रदर्शन के दौरान कहा रामपाल जैसे लोग मंदिरों और देवी-देवताओं की पूजा का विरोध करते हैं। वे मां को मां और बहन को बहन कहने जैसी मूल हिंदू परंपराओं को नकारते हैं। ऐसे व्यक्ति को संत कहना हमारे धर्म का अपमान है। छतरपुर की भूमि पर हम ऐसे लोगों को मान्यता नहीं देंगे। विरोध की सूचना मिलने पर पुलिस मौके पर पहुंची और प्रदर्शनकारियों को समझाइश देते हुए शांति बनाए रखने की अपील की। पुलिस अधिकारियों ने पोस्टर नहीं फाड़ने की सलाह दी, लेकिन कार्यकर्ताओं ने दो टूक कहा कि वे धर्म विरोधी प्रचार को किसी भी हाल में सहन नहीं करेंगे।

## खाना न देने पर दुकान में तोड़फोड़, सीसीटीवी कैमरे तोड़े, चार के खिलाफ मामला दर्ज

छतरपुर। जिले में अवैध कॉलोनियों के खिलाफ प्रशासन की कार्रवाई लगातार तेज होती जा रही है। इसी क्रम में एसडीएम अखिल राठौर ने 45 भूमाफियाओं की अवैध कॉलोनियों को चिह्नित करते हुए उन्हें अवैध घोषित कर दिया है। इन कॉलोनियों के खिलाफ विस्तृत प्रतिवेदन तैयार कर कलेक्टर कार्यालय को सौंपा गया है, जबकि कॉलोनाइजर को नोटिस जारी कर जवाब तलब किया गया है।

छतरपुर। खजुराहो थाना क्षेत्र के पायल वाटिका तिराहे पर स्थित एक सब्जी-पराठा हाथ ठेला दुकान पर शुक्रवार देर रात करीब 12:30 बजे चार युवकों ने जमकर तोड़फोड़ कर दी। घटना का कारण दुकान संचालक द्वारा उधार खाना देने से इनकार करना बताया जा रहा है। आरोपियों ने दुकान के सीसीटीवी कैमरे, बैनर और टेबल को नुकसान पहुंचाया, जिससे संचालक को करीब 30 हजार रुपये का नुकसान हुआ है। पुलिस ने इस मामले में नरेंद्र यादव, तिलक यादव, राहुल रैकवार और राजकुमार रैकवार के खिलाफ विभिन्न धाराओं में मामला दर्ज किया है।



आरोपियों ने पहले जावेद को फोन कर गाली-गलौज की और दुकान न लगाने की धमकी दी। इसके बाद चारों आरोपी मौके पर पहुंचे और दुकान में रखे सामान को तहस-नहस कर दिया। इस दौरान आरोपियों ने

दुकान बंद होने के बाद वहां पहुंचे थे। खजुराहो थाना प्रभारी सुरभि शर्मा ने बताया कि घटना की सूचना मिलते ही पुलिस मौके पर पहुंची और जांच शुरू की गई। आरोपियों के खिलाफ भारतीय न्याय संहिता बीएस 2023 की धारा 296, 351(2), 324(4) और 3(5) के तहत मामला दर्ज किया गया है। थाना प्रभारी ने यह भी बताया कि, आरोपियों की पहचान हो चुकी है और उनकी गिरफ्तारी के प्रयास किए जा रहे हैं। जल्द ही सभी को गिरफ्तार कर लिया जाएगा। इस घटना को लेकर स्थानीय दुकानदारों में रोष देखा गया है। उनका कहना है कि रात के समय व्यापार करना पहले ही जोखिम भरा होता है, ऐसे में इस तरह की घटनाएं सुरक्षा व्यवस्था पर सवाल खड़े करती हैं। व्यापारियों ने पुलिस प्रशासन से रात्रि गश्त बढ़ाने और दौषियों को सख्त सजा देने की मांग की है।

## खेलते-खेलते तलैया में गिरा मासूम, हुई मौत

### परिजनों पर टूटा दुखों का पहाड़

बकस्वाहा। थाना क्षेत्र के ग्राम धरमपुरा में शनिवार को एक हृदयविदारक हादसा सामने आया। खेलते-खेलते अचानक पानी की ओर चले जाने से मासूम गहरे पानी में समा गया और उसकी जिंदगी खत्म हो गई। घटना के बाद ग्रामीणों ने तुरंत बच्चे को बाहर निकालकर सामुदायिक स्वास्थ्य केंद्र बक्सवाहा पहुंचाया, लेकिन डॉक्टरों ने जांच के बाद उसे मृत घोषित कर दिया। मौत की खबर मिलते ही परिवार पर दुखों का पहाड़ टूट पड़ा और पूरे गांव में मातम छा गया। बताया गया कि मृतक का एक बड़ा



भाई भी है, जिसकी उम्र चार साल है। दोनों घर के आसपास

खेल रहे थे, तभी यह दर्दनाक हादसा हुआ। स्वास्थ्य केंद्र में डॉक्टर रविवार ने पोस्टमार्टम की प्रक्रिया पूरी कर शव परिजनों को सौंप दिया। इस दौरान का माहिल अत्यंत हृदयविदारक रहा। पिता अपने मृत बेटे को गोद में लिए बेसुध हो गया और सिर दीवार से पटकने लगा, वहीं मां का रो-रोक बुरा हाल था। इस मंजर को देखकर मौजूद ग्रामीणों की आंखें भी नम हो गईं। थाना प्रभारी सुनीता विंदुया ने बताया कि मामले में मर्ग कायम कर जांच शुरू कर दी गई है। वहीं ग्राम सरपंच गोपाल यादव ने कहा कि यह घटना अत्यंत दुखद है, हमारा पूरा प्रयास रहेगा कि परिजनों को शीघ्र ही शासन से सहायता राशि दिलवाई जाए। ग्रामीणों ने प्रशासन से मांग की है कि गांव के खतरनाक गड्ढे और तलैया को सुरक्षित कराया जाए, ताकि भविष्य में इस तरह की घटनाओं की पुनरावृत्ति न हो सके।

## महिला की शिकायत पर पति सहित दो लोगों के खिलाफ दर्ज हुई एफआईआर

छतरपुर। चार दिन पहले सिविल लाइन थाना क्षेत्र में ग्राम ढड़ारी के पास रेल्वे ब्रिज के समीप एक महिला संदिग्ध अवस्था में पड़ी मिली थी, जिसके हाथ-पैर बंधे हुए थे। पुलिस ने महिला को इलाज के लिए अस्पताल में भर्ती कराया था, जहां होश में आने के बाद महिला ने अपने पति और उसके दो साथियों पर सामूहिक बलात्कार और मारपीट करने के बाद सड़क किनारे फेकने के आरोप लगाए। महिला की शिकायत पर सिविल लाइन थाना में महिला के पति सहित तीन लोगों पर मामला दर्ज किया गया है। प्राप्त जानकारी के अनुसार पुलिस को दिए गए अपने बयान में महिला ने कहा है कि उसका पति लक्ष्मी राजपूत उसे बाजार ले जाने की बात कहकर साथ लेकर घर से निकला था। रास्ते में एक जगह पति ने उसे मोमोज खिलाए, जिसके बाद वह बेहोश हो गई। महिला का आरोप है कि बेहोशी की हालत में उसके पति ने अपने दो अन्य साथियों के साथ पहले सामूहिक बलात्कार किया और इसके बाद मारपीट की। महिला के मुताबिक मारपीट के बाद आरोपी उसके हाथ-पैर बांधकर उसे ढड़ारी रेल्वे पुल के पास फेककर भाग गए। सिविल लाइन थाना प्रभारी वाल्मीकि चौबे ने बताया कि महिला की शिकायत पर उसके पति और दो अन्य लोगों के खिलाफ सामूहिक दुष्कर्म सहित अन्य धाराओं में एफआईआर दर्ज की गई है। पुलिस आरोपियों की तलाश करने के साथ-साथ मामले की विवेचना में जुटी हुई है।

### दो दिन पहले पति ने थाने में दिया था आवेदन

इसी मामले में महिला के पति लक्ष्मी राजपूत ने दो दिन पहले सिविल लाइन थाना में एक आवेदन दिया था। लक्ष्मी राजपूत ने बताया था कि उसकी पत्नी ने दो विवाह किए हैं। पहला विवाह भारत राजपूत के साथ किया था और दूसरा उसके साथ। लक्ष्मी राजपूत ने बताया कि उसकी पत्नी लोगों पर इस तरह से झूठे मामले दर्ज कराने में माहिर हैं। पहले भी वह कई लोगों पर इस तरह के मामले दर्ज करा चुकी हैं। पैसे ऐंठने की मंशा से उसने झूठे आरोप लगाए हैं। उल्लेखनीय है कि संबंधित महिला द्वारा पूर्व में कई थानों में गंभीर आरोपों के तहत मामले दर्ज कराए गए हैं, जिनमें दमोह में गैररूप (धारा 376 डी), बड़ामलहरा में धारा 354, गुलामाज में धारा 376 और बिजावर में मारपीट का एक मामला शामिल है। इतना ही नहीं महिला के खिलाफ भी बिजावर में मारपीट का एक मामला दर्ज है। उसने 22 मई 2025 को एसपी कार्यालय और कलेक्ट्रेट में भरतपुर गांव के सरपंच और सचिव पर दुष्कर्म व मारपीट के आरोप लगाए थे, जिसका बाद में समझौता हो गया था।



**खबर संक्षेप**



**पूर्व विस अध्यक्ष श्रीनिवास तिवारी की प्रतिमा पर विवाद**

रीवा। पूर्व विधानसभा अध्यक्ष और विन्ध्य के वरिष्ठ नेता स्व. श्रीनिवास तिवारी की प्रतिमा स्थापना को लेकर विवाद गरहाता जा रहा है। नगर निगम द्वारा पुलिस लाइन चौराहे पर की जा रही प्रतिमा स्थापना पर पुलिस ने अचानक रोक लगा दी, जिससे राजनीतिक माहौल गर्म हो गया है। पुलिस का तर्क है कि प्रतिमा स्थल प्रस्तावित आवासीय योजना की जमीन पर है और निर्माण अवैध रूप से हो रहा है। इसी बीच रीवा सांसद जनार्दन मिश्रा ने बयान देकर मामले को और गरमा दिया। उन्होंने कहा पुलिस अपनी छाती में थोड़ी लगवाएंगी मूर्ति, जहां जगह हो वहां लगनी चाहिए। जानबूझकर राजनीतिक रोटी सेकने का काम हो रहा है मूर्ति लगाने में कोई दिक्कत नहीं है मूर्ति लगनी चाहिए स्थल का चयन प्रशासन को करने दें, जहां प्रशासन चाहे वहां मूर्ति लगा दे, राजनीतिक पाखंड नहीं होना चाहिए।

**जनजातीय बाहुल्य ग्रामों में आयोजित होगी आदि सेवा पर्व की गतिविधियाँ**

रीवा। आदि कर्मयोगी अभियान के तहत आदि सेवा पर्व का शुभारंभ प्रधानमंत्री केंद्र मोदी द्वारा 17 सितम्बर को बदनगर, धार से किया जाएगा। आदि कर्मयोगी अभियान 17 सितम्बर से प्रारंभ होकर 2 अक्टूबर तक संचालित होगा जिसमें जनजातीय बाहुल्यधरती आबा के तहत चयनित ग्रामों में विभिन्न गतिविधियों का आयोजन किया जाएगा। जिले के 424 ग्रामों में जन जागरण यात्राएं, श्रेष्ठ ग्रामण एवं ग्रामीण के उन्मुखीकरण के साथ ही ग्राम विकास पर चर्चा की जाएगी। अभियान अंतर्गत ग्राम आकांक्षाओं के प्रदर्शन हेतु दीवार लेखन, विकास योजना का कैलेण्डर निर्माण करने, पंचियों का संधारण करने तथा दो अक्टूबर को ग्राम सभा में ग्राम विकास कार्ययोजना के अनुमोदन की कार्यवाही की जाएगी। गतिविधियों के संचालन के लिए ग्राम एवं बल्लरट मार्टर ट्रेनर, नोडल एजेंटों को प्रतिनिधि, आदि सहयोगी, आदि साथी, आदि विद्यार्थी, हितवाही एवं आदि हितवाही व अन्य ग्रामीणों के साथ-साथ शासकीय स्तर पर जनजातीय कार्य, पंचायत एवं ग्रामीण विकास, राजस्व, वन, स्वास्थ्य, महिला एवं बाल विकास, पीएचई तथा शिक्षा विभाग के अधिकारियों-कर्मचारियों का समन्वय रहेगा।

**ग्राम रोजगार सहायकों को दो माह से नहीं मिला वेतन**

स्त्रीनाबादा। बहोरीबंद जनपद की ग्राम पंचायतों में कार्टर वेतन रोजगार सहायकों को दो माह से वेतन नहीं मिला है जिस कारण रोजगार सहायकों की आर्थिक स्थिति गड़बड़ा गई है, जीविकोपार्जन का संकट गहरा गया है। दो माह का लंबित मानदेय जुलाई व अगस्त माह का जल्द से जल्द हो इसके लिए ग्राम रोजगार सहायक ने बहोरीबंद जनपद सीईओ को ज्ञापन सौंप मांग की। ग्राम रोजगार सहायक संघ ब्लॉक अध्यक्ष अजय पाल यादव ने बताया कि रोजगार सहायकों का दो माह से मानदेय नहीं मिल रहा है जिस कारण रोजगार सहायक आर्थिक तंगी से जूझ रहे हैं। इसलिए मानदेय मुगतान जल्द से जल्द कराया जाये साथ ही सचिव विहीन ग्राम पंचायतों में ग्राम रोजगार सहायकों को सचिव अधिकार दिये जाये। इस दौरान अन्य ग्राम रोजगार सहायकों की उपस्थिति रही।

**स्कूल के प्रभारी प्रचार्य को नोटिस**

उमरियापाना। गोपालपुर पीएम श्री शासकीय उच्चतर माध्यमिक विद्यालय के प्रभारी प्राचार्य अनिल कुमार चक्रवर्ती को प्रभारी बीईओ ने कारण बताओ नोटिस जारी किया। दो दिन के भीतर प्रतिवेदन प्रस्तुत करने कहा है। दीमरखेड़ा के प्रभारी बीईओ लखन बागरी ने बताया कि गोपालपुर स्कूल के प्रभारी प्रचार्य द्वारा सीएम हेल्पलाइन नम्बर पर की गई शिकायत के संबंध में प्रतिवेदन प्रस्तुत नहीं किया जा रहा है। अनेकों बार प्रतिवेदन प्रस्तुत करने हेतु अवगत कराया गया, लेकिन प्रभारी प्रचार्य अनिल कुमार चक्रवर्ती द्वारा सीएम हेल्पलाइन जैसे संवेदनशील कार्य में लगातार लापरवाही बरती जा रही है।

# आज 1831 किसानों को बांटी गयी 277.8 मीट्रिक टन यूरिया खाद



**निजी उर्वरक विक्रेताओं को उपलब्ध कराई गई 499.5 मीट्रिक टन यूरिया खाद**

जिले के डबल लॉक केन्द्रों तथा सहकारी समितियों से किसानों को खाद दी जा रही है। वितरण केन्द्रों में किसानों को ऋण पुस्तिका के आधार पर टोकन दिया जाता है। टोकन में दर्ज दिनांक को किसान निर्धारित मात्रा में खाद संबंधित केन्द्रों से प्राप्त कर रहे हैं।

रीवा।

आज 13 सितंबर को 1831 किसानों को 277.8 मीट्रिक टन यूरिया खाद का वितरण किया गया। डबल लॉक केन्द्र चाकघाट में 220 किसानों को 31.5 मीट्रिक टन, डबल लॉक केन्द्र चौरहटा में 1140 किसानों को 186 मीट्रिक टन तथा उमरी में 471 किसानों को 60 मीट्रिक टन खाद का वितरण किया गया। अभी गृह में 82 मीट्रिक टन, जवा में 85 मीट्रिक टन तथा उमरी में 24.15 मीट्रिक टन खाद शेष है। इसके साथ ही जिले को प्राप्त खाद में से निजी उर्वरक विक्रेताओं को विक्रय के लिए 499.5 मीट्रिक टन यूरिया खाद उपलब्ध कराई गई है।

## चोरों ने उड़ाई बिजली की लाइन, 18 स्थानों से काट ले गए 3800 मीटर विद्युत केबल

रीवा। जिले के बैकुंठपुर थाना क्षेत्र में चोरों ने आरडीएसएस योजना के तहत बिछाई जा रही 3800 मीटर विद्युत केबल चोरी कर ली। यह घटना 18 विभिन्न स्थानों पर एक ही फीडर लाइन पर हुई है। जानकारी के अनुसार, अशोका बिल्डकॉन लिमिटेड कंपनी द्वारा रीवा जिले में आरडीएसएस योजना के तहत विद्युत लाइन का कार्य किया जा रहा है। यह लाइन बैकुंठपुर सब स्टेशन से मनगवां एजी फीडर तक बिछाई जा रही थी। इसी लाइन के अंतर्गत माडी हरिजन बस्ती से लेकर खमरिया तालाब तक कुल 18 अलग-अलग स्थानों से चोरों ने विद्युत केबल काटकर चोरी कर ली। फरियादी यादवेंद्र सिंह जो विद्युत विभाग के ठेकेदार है, ने बैकुंठपुर थाना पहुंचकर मामले की शिकायत दर्ज कराई है। उन्होंने बताया कि चोरों ने करीब 3800 मीटर लंबी विद्युत केबल पार कर दी है। पुलिस ने मामला दर्ज कर जांच शुरू कर दी है।

**सोने का आभूषण और नकदी चोरी का आरोपी गिरफ्तारमनगवां पुलिस ने की कार्रवाई**



रीवा। जिले के मनगवां थाना पुलिस ने चोरी के आरोपी को सोने के आभूषण और नकदी के साथ गिरफ्तार किया है। पुलिस ने आरोपी प्रफुल्ल तिवारी उर्फ राम तिवारी को गिरफ्तार कर चोरी किया गया मंगलसूत्र, नकदी रुपये सहित आरोपी को पकड़ा है। पकड़े गए आरोपी को पुलिस ने न्यायालय में पेश किया जहां से उसे जेल भेजा गया है। आरोपी को पकड़ने में मनगवां थाना प्रभारी गजेन्द्र सिंह धाकड़, प्र.अर. अवधेश तिवारी, प्र.अर जय सिंह सहित पुलिस स्टाफ की भूमिका रही।

## केन्द्रीय जेल में आयोजित किया गया नशा मुक्ति एवं तनाव मुक्ति कार्यक्रम



रीवा। केन्द्रीय जेल रीवा में प्रजापिता ब्रम्हाकुमारीज संस्था के सहयोग से नशा मुक्ति एवं तनाव मुक्ति कार्यक्रम का आयोजन किया गया। राजयोगिनी निर्मला दीदी एवं अनिल भाई व उनके सहयोगियों ने बंदियों को नशे से दूर रहकर अच्छे विचार व सत्संग के

## ऑटो में सवार बदमाशों ने दिनदहाड़े किया लूटपाट और चाकू से हमला

भूटान से लौटे युवक को बनाया निशाना, नकदी और मोबाइल लूटकर हुए फरार। शहर में एक ओर जहां बाइकर्स गैंग की दहशत कायम है, वहीं अब ऑटो में सक्रिय लुटेरों का गिरोह भी सामने आया है। ताजा मामला रेलवे स्टेशन रोड का है, जहां दिनदहाड़े ऑटो में सवार बदमाशों ने भूटान से लौटे एक यात्री पर चाकू से हमला कर लूट की वारदात को अंजाम दिया। हमले में युवक घायल हो गया, जिसे उपचार के लिए संजय गांधी अस्पताल में भर्ती कराया गया है। प्राप्त जानकारी के अनुसार, मंगवां थाना क्षेत्र अंतर्गत गंगेव निवासी जितेंद्र गिरी, जो भूटान स्थित जेपी सोमेट फेक्ट्री में कार्यरत है, छुट्टी लेकर भारत लौटे थे। दिल्ली में अपने कार्य से संबंधित बिल पास कराने के बाद वे ट्रेन से रीवा पहुंचे। रेलवे स्टेशन से शहर की ओर जाने के लिए उन्होंने एक ऑटो लिया, लेकिन यह सफर उनके लिए भयावह साबित हुआ। जैसे ही ऑटो रेलवे स्टेशन रोड पर पहुंचा, चालक और उसके दो अन्य साथियों ने जितेंद्र के साथ मारपीट शुरू कर दी और चाकू से हमला कर दिया। बदमाशों ने जितेंद्र की जेब से 2600 रुपये नकद और मोबाइल फोन लूट लिया, जबकि भूटान की करंसी जेब में ही छोड़ दी। हमले में जितेंद्र के हाथ में गहरी चोट आई है। घटना के बाद स्थानीय लोगों की मदद से घायल को संजय गांधी अस्पताल में भर्ती कराया गया, जहां उसका इलाज जारी है। जितेंद्र ने बताया कि घटना इतनी तेजी से घटी कि वह संभल भी नहीं पाए। पुलिस को घटना की सूचना दे दी गई है और अज्ञात बदमाशों के खिलाफ मामला दर्ज कर जांच शुरू कर दी गई है, लेकिन अब तक कोई ठोस सुरांग हाथ नहीं लगा है।

## शासकीय हाई स्कूल बरहदी में उत्साहपूर्वक मनाया गया उमंग दिवस, छात्रों ने दिखाई प्रतिभा, प्रतियोगिताओं में बढ़-चढ़कर लिया हिस्सा



रीवा। समग्र शिक्षा अभियान अंतर्गत लोक शिक्षण संचालनालय के निर्देशन में शासकीय हाई स्कूल बरहदी में शुक्रवार को उमंग दिवस का भव्य एवं गरिमामय आयोजन किया गया। कार्यक्रम के मुख्य अतिथि शासकीय महाविद्यालय रामपुर कर्तुलियान के जनभागीदारी समिति अध्यक्ष रामनारायण सिंह रहे। इस अवसर पर विद्यालय में किंवदंती, चित्रकला, खेलकूद आदि विभिन्न गतिविधियों का आयोजन किया गया, जिसमें छात्र-छात्राओं ने उत्साहपूर्वक भाग लिया एवं अपनी प्रतिभा का श्रेष्ठ प्रदर्शन किया। प्रतियोगिताओं में उत्कृष्ट प्रदर्शन करने वाले छात्रों को मुख्य अतिथि द्वारा सम्मानित भी किया गया। कार्यक्रम में प्राथमिक स्वास्थ्य केन्द्र बरहदी से डॉ. आशुतोष पांडेय एवं नर्सिंग स्टाफ से रंजना सिंह विशेष रूप से उपस्थित रहे। उन्होंने विद्यार्थियों को स्वस्थ जीवनशैली अपनाने की महत्ता बताई एवं स्वास्थ्य संबंधी प्रश्नों का सहजता से उत्तर दिया। मुख्य अतिथि रामनारायण सिंह ने विद्यार्थियों को शिक्षा, खेल व सांस्कृतिक गतिविधियों में संतुलन बनाए रखने के लिए प्रेरित किया। उन्होंने विद्यार्थियों से आह्वान किया कि वे न केवल स्वयं की प्रगति पर ध्यान दें, बल्कि अपने कमजोर सहपाठियों को भी मदद करें। इसके साथ ही उन्होंने नशामुक्त जीवनशैली अपनाने, स्वास्थ्य के प्रति सजग रहने तथा पारिवारिक मूल्यों को बनाए रखने जैसे उपयोगी सुझाव दिए। कार्यक्रम का सफल संचालन विद्यालय के शिक्षक अजित पाठक द्वारा किया गया, जबकि आभार प्रदर्शन शिक्षिका शाहीन बेगम ने किया। आयोजन में विद्यालय के समस्त शिक्षकगण एवं छात्र-छात्राएं उपस्थित रहे।

## स्वस्थ नारी, सशक्त परिवार अभियान के लिए दिया गया प्रशिक्षण



रीवा। भारत सरकार के स्वास्थ्य एवं परिवार कल्याण मंत्रालय द्वारा आगामी 17 सितम्बर से 2 अक्टूबर तक स्वस्थ नारी, सशक्त परिवार अभियान का आयोजन किया जाएगा। स्वस्थ नारी, सशक्त परिवार अभियान के सफल संचालन के लिए शहरी स्वास्थ्य कार्यक्रम अंतर्गत कार्यरत सभी मेडिकल ऑफिसर, एनएम तथा आशा कार्यकर्ताओं को प्रशिक्षण दिया गया। प्रशिक्षण सह कार्यशाला का आयोजन मुख्य चिकित्सा एवं स्वास्थ्य अधिकारी डॉ संजीव शुक्ला के मार्गदर्शन में प्रदान किया गया। कार्यशाला में गर्भवती महिलाओं की जांच, एनसीडी प्रोग्राम, टीबी मुक्त भारत एवं आयुष्मान आरोग्य मंदिर तक बेहतर स्वास्थ्य प्रदायगी के लिए आवश्यक जानकारी एवं दिशा-निर्देश दिए गए। कार्यशाला में जिला स्वास्थ्य अधिकारी डॉ केबी गौतम, प्रभारी बिलहरी एवं पुलिस स्टाफ तत्काल FRV वाहन सहित मौके पर पहुंचे। एक युवक पत्नी के भीतर पत्थरों की दवा (गुफाकुमा हिस्से) में फंसा हुआ है। तेज बहाव और खतरनाक स्थिति के बावजूद पुलिस ने बिना समय गवाए स्थानीय लोगों की सहायता से तत्काल बचाव कार्य शुरू किया। FRV वाहन से रस्सा निकालकर पुलिस स्टाफ ने सावधानी से रस्से को पानी में डाला। ग्रामीणों की मदद से पुलिसकर्मियों ने रस्से के सहारे युवक को धीरे-धीरे बाहर खींचा। करीब आठ घंटे की मेहनत के बाद युवक को सुरक्षित बाहर निकाल लिया गया। बाहर आने के बाद युवक ने अपना नाम कमलेश कोल पिता हल्के कोल 30 वर्ष निवासी ग्राम पिपरिया परौहा बताया। युवक मानसिक और शारीरिक रूप से काफी थक चुका था लेकिन समय पर पुलिस पहुंचने के कारण उसकी जान बच गई। मौके पर मौजूद ग्रामीणों और पर्यटकों ने बिलहरी पुलिस के इस साहसिक और त्वरित कदम की जमकर सराहना की।

सौरव पाण्डेय पब्लिक हेल्थ मैनेजर एवं समस्त अधिकारी एवं कर्मचारी उपस्थित रहे। उल्लेखनीय है कि अभियान महिला एवं बाल विकास द्वारा पोषण माह की गतिविधियों के अभिशरण और समन्वय से आयोजित किया जायेगा। अभियान का राष्ट्रीय स्तर पर शुभारंभ प्रधानमंत्री नरेन्द्र मोदी मध्यप्रदेश से 17 सितंबर को करेंगे। अभियान का उद्देश्य महिलाओं में स्वास्थ्य एवं पोषण से जुड़ी चुनौतियों की पहचान कर उन्हें समय पर स्वास्थ्य सेवाएं उपलब्ध कराना है। इसके साथ-साथ मातृ एवं शिशु स्वास्थ्य सेवाओं में सुधार, किशोरियों में पोषण व एनीमिया के प्रति जागरूकता बढ़ाना सहित गैर संचारी रोगों की स्क्रीनिंग करना अभियान का उद्देश्य है। अभियान में स्वास्थ्य शिविरों का आयोजन, महिलाओं का स्वास्थ्य परीक्षण के साथ-साथ अन्य गतिविधियों का आयोजन किया जायेगा।

### वाटरफॉल में डूब रहे युवक की बचाई जान

कटनी। घुसरा वाटरफॉल में नहाने समय एक युवक तेज बहाव में बहकर पत्थरों के बीच फंस गया। बिलहरी चौकी पुलिस को सूचना दी गई। सूचना मिलते ही चौकी प्रभारी बिलहरी एवं पुलिस स्टाफ तत्काल FRV वाहन सहित मौके पर पहुंचे। एक युवक पत्नी के भीतर पत्थरों की दवा (गुफाकुमा हिस्से) में फंसा हुआ है। तेज बहाव और खतरनाक स्थिति के बावजूद पुलिस ने बिना समय गवाए स्थानीय लोगों की सहायता से तत्काल बचाव कार्य शुरू किया। FRV वाहन से रस्सा निकालकर पुलिस स्टाफ ने सावधानी से रस्से को पानी में डाला। ग्रामीणों की मदद से पुलिसकर्मियों ने रस्से के सहारे युवक को धीरे-धीरे बाहर खींचा। करीब आठ घंटे की मेहनत के बाद युवक को सुरक्षित बाहर निकाल लिया गया। बाहर आने के बाद युवक ने अपना नाम कमलेश कोल पिता हल्के कोल 30 वर्ष निवासी ग्राम पिपरिया परौहा बताया। युवक मानसिक और शारीरिक रूप से काफी थक चुका था लेकिन समय पर पुलिस पहुंचने के कारण उसकी जान बच गई। मौके पर मौजूद ग्रामीणों और पर्यटकों ने बिलहरी पुलिस के इस साहसिक और त्वरित कदम की जमकर सराहना की।

